

**പതിനാലാം കേരള നിയമസഭ
പത്തൊമ്പതാം സമ്മേളനം**

നക്ഷത്ര ചിഹ്നമിടാത്ത ചോദ്യം നം. 885

04-03-2020 ലെ മറുപടി

നിലമ്പൂർ മണ്ഡലത്തിൽ ജലക്ഷാമം നേരിടാൻ നടപടി

ചോദ്യം		മറുപടി	
ശ്രീ.പി.വി. അൻവർ		ശ്രീ. കെ. കൃഷ്ണൻകുട്ടി (ജലവിഭവ വകുപ്പുമന്ത്രി)	
(എ)	അതിവേനലിലെ ജലക്ഷാമം മുൻനിർത്തി ജലവിഭവ വകുപ്പ് നിലമ്പൂർ നിയോജക മണ്ഡലത്തിൽ ശുദ്ധജല ലഭ്യത ഉറപ്പ് വരുത്തുന്നതിന് സ്വീകരിച്ച നടപടികൾ വിശദമാക്കാമോ,	(എ)	നിലമ്പൂർ മണ്ഡലത്തിൽ കേരള ജലഅതോറിറ്റിയുടെ ഉടമസ്ഥതയിലുള്ള ശുദ്ധജല പദ്ധതികളിലെ ജലസ്രോതസ്സുകൾക്ക് സമീപം താൽക്കാലിക തടയണകൾ നിർമ്മിക്കുന്നതിനുള്ള നടപടികൾ സ്വീകരിച്ചിട്ടുണ്ട്. നിലമ്പൂർ മണ്ഡലത്തിലെ ചുങ്കത്തറ, എടക്കര, മുത്തേടം, പോത്തുകൽ, വഴിക്കടവ് എന്നീ ഗ്രാമപഞ്ചായത്തുകളിലാണ് ജലനിധി ഒന്നാംഘട്ടത്തിൽ കുടിവെള്ള വിതരണ പദ്ധതികൾ നടപ്പിലാക്കിയത്. സാമൂഹ്യ ഉടമസ്ഥതയിൽ തന്നെ തുടർനടത്തിപ്പും പരിപാലനവും നടത്തുന്ന പദ്ധതികളാണിത്. ഓരോ പദ്ധതി സ്രോതസ്സുകളിലെയും ജലവിതാനവും, ഗുണഭോക്താക്കളുടെ കുടിവെള്ളത്തിന്റെ ഉപഭോഗവും അതാത് പ്രദേശത്തെ സമിതികൾക്ക് ബോധ്യമുള്ളതിനാൽ ശുദ്ധജലത്തിന്റെ ഉപയോഗത്തിന്റെ കാര്യത്തിൽ സമിതികളുടെ നേതൃത്വത്തിൽ സാമൂഹ്യ നിയന്ത്രണം ഏർപ്പെടുത്തിയിട്ടുണ്ട്. പദ്ധതി മേഖലയിൽ ജലലഭ്യത ഉറപ്പ് വരുത്തുന്നതിനും, ജലക്ഷാമം നേരിടുന്നതിനും ഗ്രാമപഞ്ചായത്തുകളുടെ നേതൃത്വത്തിൽ നടത്തേണ്ട പ്രവർത്തനങ്ങൾ സംബന്ധിച്ച് അറിയിപ്പ് നൽകിയിട്ടുണ്ട്.
(ബി)	ഏതെല്ലാം സ്ഥലങ്ങളിൽ ഏതൊക്കെ പുഴകളിലാണ് താൽക്കാലിക തടയണകൾ നിർമ്മിച്ചിട്ടുള്ളതെന്ന് അറിയിക്കാമോ, ആയതിന് ചെലവഴിച്ച തുക എത്രയെന്ന് വിശദമാക്കാമോ,	(ബി)	ചുങ്കത്തറ പഞ്ചായത്തിലെ മുട്ടിക്കടവിലെ ചാലിയാർ പുഴയിൽ പടിഞ്ഞാറും പാടത്ത് പുനപ്പുഴയ്ക്ക് കുറുകെ ഭാഗികമായി താൽക്കാലിക തടയണയും നിലമ്പൂർ നഗരസഭയിൽ കളത്തിങ്കടവ് ഭാഗത്ത് താൽക്കാലിക തടയണയും നിർമ്മിച്ചിട്ടുണ്ട്. ആയതിന്റെ ബിൽ തയ്യാറാക്കി വരുന്നതേയുള്ളൂ.

(സി) പ്രളയത്തിൽ കേടുപാടുകൾ സംഭവിച്ച കുടിവെള്ള പദ്ധതികളുടെ പമ്പ് ഹൗസുകളും കിണറുകളും ഉപയോഗശൂന്യമായിട്ടുണ്ടോയെന്ന് അറിയിക്കാമോ?

(സി) പ്രളയത്തിൽ കേടുപാടുകൾ സംഭവിച്ച, കേരള ജലഅതോറിറ്റിയുടെ കുടിവെള്ള പദ്ധതികളുടെ കിണറുകളും പമ്പ് ഹൗസുകളും അറ്റകുറ്റപ്പണി നടത്തി പ്രവർത്തന സജ്ജമാക്കിയിട്ടുണ്ട്. പ്രളയത്തിൽ കേടുപാടുകൾ സംഭവിച്ച ജലനിധി പദ്ധതികളുടെ വിവരങ്ങൾ താഴെക്കൊടുത്തിരിക്കുന്നു.

ക്രമ. നം.	പദ്ധതിയുടെ പേര്	ഗ്രാമപഞ്ചായത്ത്	PH / കിണർ
1	MAK - സമഗ്ര	പോത്തുകല്ല്	PH + കിണർ
2	കിട്ടംകുളം	പോത്തുകല്ല്	PH
3	കോട്ടമല	മുത്തേടം	PH + കിണർ
4	കോട്ടുപാറ	പോത്തുകല്ല്	കിണർ
5	പമ്പ	എടക്കര	PH
6	ഡാലിയ	എടക്കര	PH
7	അക്ഷയ	ചുങ്കത്തറ	PH


 സെക്ഷൻ ഓഫീസർ